



தமிழ்நாடு வேளாண்மைப் பல்கலைக்கழகம்
கோயம்புத்தூர் - 641 003

முனைவர் மா. ராஜவேல், Ph.D.
மக்கள் தொடர்பு அலுவலர்
கைப்பேசி: 94890 56730

தொலைபேசி: 0422 - 6611302
நிகரி: 0422 - 2431821
மின்னஞ்சல்: pro@tnau.ac.in

பெறுநர்,
ஆசிரியர்,
ஐயா,

தேதி: 06.06.2026

கீழே குறிப்பிடப்பட்டுள்ள செய்தி விவரத்தினை தங்களது மேலான நாளிதழில் பிரசுரிக்குமாறு அன்புடன் வேண்டுகிறேன்.

தமிழ்நாடு வேளாண்மைப் பல்கலைக்கழகத்தில்

"MSME-களுக்கான உணவுப் பாதுகாப்பு விதிமுறைகள் மற்றும்

இணக்கப்பாடு" என்ற தலைப்பில் சிறப்புரை

தமிழ்நாடு வேளாண்மைப் பல்கலைக்கழகம் (TNAU), கோயம்புத்தூரில் செயல்படும் உயிரி தொழில்நுட்ப மகத்துவ மையம் (COXBIT), 05.06.2026 அன்று "MSME-களுக்கான உணவுப் பாதுகாப்பு விதிமுறைகள் மற்றும் இணக்கப்பாடு" என்ற தலைப்பில் சிறப்புரையை வழங்கியது. பத்து குறு, சிறு மற்றும் நடுத்தர தொழில் நிறுவனங்களுக்கு உணவுப் பதப்படுத்தல் மற்றும் மதிப்புக்கூட்டப்பட்ட பொருட்கள் துறையில் தேர்வு செய்யப்பட்டு TNAPEX-RAMP திட்டத்தின் கீழ் தொழில்நுட்ப மற்றும் நிதி ஆதரவு வழங்கப்பட்ட M/s. Aviva Organics Stores, M/s. Bublbox E-Retail Private Limited, M/s. Thennaivanam, M/s. Cromptwin Agro Tech Pvt. Ltd., M/s. Nature Mills Pvt. Ltd., M/s. Sherpa Biotech, M/s. Microgreens Seed Disc, M/s. Ziwwit Sustainable Technologies Pvt. Ltd., M/s. Myco Enrich Foods மற்றும் M/s. Pechi Foods நிறுவனங்கள் பங்கு பெற்றனர்.

நிகழ்ச்சிக்கு வரவேற்புரையாற்றிய முனைவர் ஈ. கோகிலாதேவி அவர்கள் பேராசிரியரும் துறைத் தலைவரும் COXBIT நிறுவனத்தின், இயக்குநர் குழு உறுப்பினருமான, உணவுப் பாதுகாப்பு, தர உறுதி மற்றும் மதிப்புக்கூட்டல் ஆகியவை உணவுப் பதப்படுத்தல் துறையின் வளர்ச்சிக்கும், தமிழ்நாட்டில் தொழில்முனைவோரை உருவாக்குவதற்கும் முக்கிய பங்காற்றுகின்றன என்பதை வலியுறுத்தினார்.

தலைமை உரையாற்றிய முனைவர் ந. செந்தில் அவர்கள் COXBIT மற்றும் CPMB&B இயக்குநர், உணவுப் பாதுகாப்பு விதிமுறைகளைப் பின்பற்றுவது தயாரிப்புகளின் தரத்தை மேம்படுத்துவதோடு, நுகர்வோர் நம்பிக்கையையும் சந்தைப் போட்டித் திறனையும் உயர்த்துகிறது எனக் குறிப்பிட்டார். மேலும், உயிரித் தொழில்நுட்பம், வேளாண்மை, உணவுப் பதப்படுத்தல் மற்றும் மதிப்புக்கூட்டப்பட்ட தயாரிப்புகள் துறைகளில் செயல்படும் தொழில்முனைவோர், தொடக்க நிறுவனங்கள் மற்றும் MSME-களுக்கு ஆதரவளிக்கும் வகையில் COXBIT மேற்கொண்டு வரும் பல்வேறு முயற்சிகளையும் விளக்கினார்.

திரு. ஜெ. மோகனதாஸ் அவர்கள் உணவுப் பாதுகாப்புத் துறை அலுவலர், கோயம்புத்தூர் நிபுணர் உரையை வழங்கினார். அவர் இந்திய உணவுப் பாதுகாப்பு மற்றும் தரநிர்ணய ஆணையம் (FSSAI) வகுத்துள்ள விதிமுறைகள் மற்றும் உணவுப் பாதுகாப்பு இணக்கப்பாடு தொடர்பான தேவைகள் குறித்து விரிவாக எடுத்துரைத்தார். இந்த அமர்வில் சுகாதார நடைமுறைகள், உணவுப் பொருட்களின் பொதியிடல் மற்றும் லேபிள் தரநிலைகள், பாதுகாப்பான உணவுக் கையாளும் முறைகள், ஏற்றுமதி நோக்கிலான உணவுப் பாதுகாப்புச் சான்றிதழ்கள், ஆவணப்படுத்தல் தேவைகள் மற்றும் MSME-களுக்கான ஒழுங்குமுறை வழிகாட்டுதல்கள் போன்ற முக்கிய அம்சங்கள் விவாதிக்கப்பட்டன. மேலும், தயாரிப்புகளின் தரத்தை மேம்படுத்துதல், ஒழுங்குமுறை இணக்கப்பாட்டை உறுதி செய்தல், நுகர்வோர் நம்பிக்கையை வளர்த்தல் மற்றும் தேசிய, சர்வதேச தரநிலைகளைப் பின்பற்றுவதன் மூலம் சந்தை வாய்ப்புகளை விரிவுபடுத்துதல் குறித்த சிறந்த நடைமுறைகளையும் அவர் பகிர்ந்துகொண்டார். நிகழ்ச்சியில் பங்கேற்றவர்கள் உரையாற்றிய நிபுணருடன் கலந்துரையாடி, உரிமம் பெறும் நடைமுறைகள், சான்றிதழ்கள், உணவு வணிக விதிமுறைகள் மற்றும் தரக் கட்டுப்பாட்டு நடவடிக்கைகள் தொடர்பான தங்களது சந்தேகங்களுக்கு விளக்கம் பெற்றனர்.

நிகழ்ச்சியின் நிறைவில், முனைவர் வி. ராஜன்பாபு அவர்கள் உதவிப் பேராசிரியர் (DPB) நன்றியுரை வழங்கினார். நிகழ்ச்சியின் வெற்றிக்கு பங்களித்த சிறப்பு விருந்தினர்கள், நிபுணர் பேச்சாளர், MSME பிரதிநிதிகள், TNAPEX-RAMP திட்டக் குழுவினர் மற்றும் COXBIT ஏற்பாட்டுக் குழுவினருக்கு தனது மனமார்ந்த நன்றியைத் தெரிவித்தார்.

மக்கள் தொடர்பு அலுவலர்